

eul_wid: rps-aa

Ἀγαθήμερος ὁ γεωγράφος · Agathemerus the Geographer

InformatiGeography

Πληροφορία περὶ γεωγραφίας

Period: Ῥωμαϊκή [Roman](#)
Dialect: Κοινή τεχνική [Technical Koine](#)
Domain: Γεωγραφία [Geography](#)
Format: Πεζός [Prose](#)

- ^T ΑΓΑΘΗΜΕΡΟΥ ΤΟΥ ΟΡΘΩΝΟΣ ΓΕΩΓΡΑΦΙΑΣ ΥΠΟΤΥΠΩΣΙΣ. [Περὶ τῆς τῶν παλαιῶν γεωγραφίας.
- ^{1T}] Ἀναξίμανδρος ὁ Μιλήσιος, ἀκουστής Θάλεω, πρῶτος ἐτόλμησε τὴν οἰκουμένην ἐν πίνακι γράψαι· μεθ' ὃν Ἐκαταῖος ὁ Μιλήσιος, ἀνὴρ πολυπλανῆς, διηκρίβωσεν ὥστε θαυμασθῆναι τὸ πρᾶγμα· Ἑλλάνικος γὰρ ὁ Λέσβιος, ἀνὴρ πολυῖστωρ, ἀπλάστως παρέδωκε τὴν ἱστορίαν.
- ¹ Εἴτα Δαμάστης ὁ Σιγειεὺς τὰ πλεῖστα ἐκ τῶν Ἐκαταίου μεταγράψας περίπλουν ἔγραψεν· ἐξῆς Δημόκριτος καὶ Εὐδοξος καὶ ἄλλοι τινὲς γῆς περιόδους καὶ περίπλους ἐπραγματεύσαντο. Οἱ μὲν οὖν παλαιοὶ τὴν οἰκουμένην ἔγραφον στρογγύλην, μέσην δὲ κεῖσθαι τὴν Ἑλλάδα, καὶ ταύτης Δελφούς· τὸν ὀμφαλὸν γὰρ ἔχειν τῆς γῆς.
- ² Πρῶτος δὲ Δημόκριτος, πολύπειρος ἀνὴρ, συνείδεν, ὅτι προμήκης ἐστὶν ἡ γῆ, ἡμιόλιον τὸ μῆκος τοῦ πλάτους ἔχουσα· συνήνεσε τούτῳ καὶ Δικαίαρχος ὁ Περιπατητικός· Εὐδοξος δὲ τὸ μῆκος διπλοῦν τοῦ πλάτους, ὁ δὲ Ἐρατοσθένης πλεῖον τοῦ διπλοῦ· Κράτης δὲ ὡς ἡμικύκλιον, Ἰππάρχος δὲ τραπεζοειδῆ, ἄλλοι οὐροειδῆ, Ποσειδώνιος δὲ ὁ Στωϊκὸς σφενδονοειδῆ καὶ μεσόπλατον ἀπὸ νότου εἰς βορρᾶν, στενὴν [δὲ] πρὸς ἕω καὶ δύσιν, τὰ πρὸς εὐρον δ' ὅμως πλατύτερα [τὰ] πρὸς τὴν Ἰνδικήν. Ὅροι ἡπειρῶν· Εὐρώπης μὲν καὶ Λιβύης αἱ Ἡρακλέους στηλαι· Λιβύης δὲ καὶ Ἀσίας ὁ Νεῖλος, οἱ δὲ ἰσθμὸν τὸν ἀπὸ Σερβωνίδος λίμνης καὶ Ἀραβίου κόλπου· Ἀσίας δὲ καὶ Εὐρώπης οἱ μὲν ἀρχαῖοι Φᾶσιν ποταμὸν καὶ τὸν ἕως Κασπίας ἰσθμὸν, οἱ δὲ ὕστερον (νεώτεροι) Μαιῶτιν λίμνην καὶ Τάναϊν ποταμόν.
- ⁴ Ἐκλήθησαν δὲ ἡπειροὶ ἄπειροί τινες οὕσαι δι' ἄγνοιαν· Ἀσία δὲ ἀπὸ τοῦ ἄσσον εἶναι τοῖς ἀπ' Εὐρώπης ἀπιοῦσι καὶ πεζῇ καὶ νήσοις στιχηδὸν κειμέναις, ὧν Εὐβοία, Ἄνδρος, Τήνος, Μύκονος, Ἰκαρία, Σάμος, Μυκάλη· ἡ δὲ Εὐρώπη ἀπὸ τοῦ εὐρους ὠνομάσθη· Λιβύη δὲ ὑφ' Ἑλλήνων ἦν ἄγνωστος πάνυ, ἀπὸ δὲ ἔθνους ἐπισήμου Φοινικῶς ὠνομάσθησαν [Λίβυες, τουτέστι] λέοντες· Ὡκεανὸς δὲ διὰ τὸ ὠκέως ἀνύειν κύκλῳ τὴν γῆν. Δικαίαρχος δ' ὀρίζει τὴν γῆν οὐχ ὕδασι, ἀλλὰ τομῇ εὐθείᾳ ἀκράτῳ ἀπὸ Στηλῶν διὰ Σαρδοῦς, Σικελίας, Πελοποννήσου, (Ἰωνίας,) Καρίας, Λυκίας, Παμφυλίας, Κιλικίας, καὶ Ταύρου ἐξῆς ἕως Ἰμάου ὄρους.
- ⁵ Τῶν τοίνυν τόπων τὸ μὲν βόρειον, τὸ δὲ νότιον ὀνομάζει. [Περὶ ἀνέμων.
- ^{6T}] Ἄνεμοι δὲ πνέουσιν ἀπὸ μὲν ἡμερινῆς ἀνατολῆς ἀπηνιότης, ἀπὸ δὲ ἡμερινῆς δύσεως ζέφυρος, ἀπὸ δὲ μεσημβρίας νότος, ἀπὸ δὲ ἄρκτου ἀπαρκτίας, ἀπὸ δὲ τροπῆς θερινῆς καικίας, ἐξῆς δὲ ἀπ' ἡμερινῆς ἀνατολῆς ἀπηνιότης, καὶ ἀπὸ χειμερινῆς εὐρος· δυσμικοὶ δὲ ἀπὸ μὲν

δύσεως χειμερινῆς Λιψ, καὶ ἐξῆς πάλιν ἀπὸ δύσεως ἡμερινῆς ζέφυρος, ἀπὸ δὲ δύσεως θερινῆς ἀργέστης ἦτοι.

- ⁶ Ὀλυμπίας· εἶτα νότος καὶ ἀπαρκτίας ἀντιπνέοντες. Γίνονται οὖν ὀκτώ. Τιμοσθένης δὲ, ὁ γράψας τοὺς περίπλους, δώδεκά φησι, προστιθεὶς μέσον ἀπαρκτίου καὶ καικίου βορέαν, εὗρου δὲ καὶ νότου Φοίνικα τὸν καὶ εὐρόνοτον, μέσον δὲ νότου καὶ Λιβὸς τὸν λευκόνοτον ἦτοι Λιβόνοτον, μέσον δὲ ἀπαρκτίου καὶ ἀργέστου Θρασκίαν ἦτοι κίρκιον ὑπὸ τῶν περιοίκων [ὀνομαζόμενον].
- ⁷ Ἐθνη δὲ οἰκεῖν τὰ πέρατα κατ' ἀπηλιώτην Βακτριανούς, κατ' εὗρον Ἰνδούς, κατὰ Φοίνικα Ἐρυθρὰν θάλασσαν καὶ Αἰθιοπίαν, κατὰ νότον τὴν ὑπὲρ Αἴγυπτον Αἰθιοπίαν, κατὰ λευκόνοτον τοὺς ὑπὲρ Σύρτις Γαράμαντας, κατὰ Λίβα Αἰθίοπας δυσμικούς [τοὺς] ὑπὲρ Μαύρους, κατὰ ζέφυρον Στήλας καὶ ἀρχὰς Λιβύης καὶ Εὐρώπης, κατ' ἀργέστην Ἰβηρίαν τὴν νῦν Ἰσπανίαν, κατὰ δὲ Θρασκίαν [Κελτοὺς καὶ τὰ ὅμορα, κατὰ δ' ἀπαρκτίαν] τοὺς ὑπὲρ Θράκην Σκύθας, κατὰ δὲ βορρᾶν Πόντον, Μαιώτιν, Σαρμάτας· κατὰ καικίαν Κασπίαν θάλασσαν καὶ Σάκας. [Περίπλους θαλασσῶν.
- ^{8T}] Ἔστι δὲ ἡ μεγάλη Σύρτις σταδίων , ε, ἡ δὲ μικρὰ σταδίων , αχ', τὸ δὲ στόμα τοῦ Ἀδρίου, ὃ καλοῦσιν οἱ Ἴόνιοι πέλαγος, ἔχει διάπλουν σταδίων ψ', ἀπὸ ἄκρας Ἰαπυγίας ἐπὶ Κεραύνια ὄρη τῆς Ἠπείρου.
- ⁹ Διαδέχεται τὸ Αἰγαῖον [ὃ] Ἑλλήσποντος, λήγων εἰς Ἀβυδὸν καὶ Σηστόν· εἶτα ἡ Προποντὶς λήγει εἰς Χαλκηδόνα καὶ Βυζάντιον, ἔνθα τὰ στενὰ, ἀφ' ὧν ὁ Πόντος ἄρχεται· εἶτα ἡ Μαιώτις λίμνη. Πάλιν δ' ἀπ' ἀρχῆς Εὐρώπης καὶ Λιβύης Ἰβηρικὸν τὸ ἀπὸ Στηλῶν εἰς Πυρήνην τὸ ὄρος, Λιγυστικὸν δὲ τὸ ἕως τῶν τῆς Τυρρηνίας περάτων, Σαρδῶν δὲ τὸ ὑπὲρ Σαρδῶ, νεῦον πρὸς Λιβύην κάτω, Τυρρηνικὸν δὲ τὸ μέχρι Σικελίας, ἀρχόμενον ἀπὸ τῶν Λιγυστικῆς ἄκρων· εἶτα Λιβυκὸν, εἶτα Κρητικὸν καὶ Σικελικὸν καὶ Ἴόνιον [τὸ] καὶ Ἀδριανὸν τὸ ἀνακεχυμένον ἐκ τοῦ Σικελικοῦ πελάγους, ὃν * καλοῦσιν οἱ Κορινθιακὸν κόλπον ἦτοι Ἀλκυονίδα θάλασσαν. Τὸ Σουνίω καὶ Σκυλλαίω περιεχόμενον πέλαγος Σαρωνικὸν, εἶτα Μυρτώον καὶ Ἰκάριον, ἐν ᾧ καὶ αἱ Κυκλάδες, εἶτα Καρπάθιον καὶ Παμφύλιον καὶ Αἰγύπτιον· ὑπὲρ δὲ τὸ Ἰκάριον ἐξῆς ἀναχεῖται τὸ Αἰγαῖον. Ἔστι δὲ ὁ τῆς Εὐρώπης παράπλους, ἀπὸ Τανάϊδος ποταμοῦ ἐκβολῶν ἕως Ἡρακλείων στηλῶν, σταδίων μυριάδων ἕξ καὶ , θψθ'· τῆς δὲ Λιβύης ἀπὸ Τιγγὸς ἕως στόματος Κανωβικοῦ, σταδίων μυριάδων δύο καὶ , θσνβ'· τῆς δ' Ἀσίας, ἀπὸ Κανώβου ἕως Τανάϊδος ποταμοῦ μετὰ τῶν κόλπων ὁ παράπλους σταδίων μυριάδων δ' καὶ ρία'.
- ¹⁰ Ὁμοῦ [ἢ χώρα ἢ] παράλιος σὺν [τοῖς] κόλποις τῆς καθ' ἡμᾶς οἰκουμένης σταδίων μυριάδων ιγ' καὶ , θοβ', συμμετρομένης τῆς Μαιώτιδος λίμνης, ἥς περίμετρος σταδίων , θ. Τὸ δὲ στόμα, ὃ Κιμμέριος Βόσπορος, σταδίων οη'. Ὁ δὲ Πόντος σταδίων δισμυρίων , γπγ', ὃ δὲ Θράκιος Βόσπορος, τὰ στενὰ, ὅπη Δαρεῖος ἔξευξεν ἐπὶ Σκύθας τὴν σχεδίαν, σταδίων ζ'.
- ¹² Ἡ δὲ Περσικὴ θάλασσα κυκλοτερὴς οὖσα, συνάγουσα τὸ στόμα ἄκρῳ Καρμανίας καὶ Ἀραβίας, περίμετρον ἔχει μυριάδων δύο σταδίων. Ἔστι δὲ τὸ μεταξὺ στόμα Ἀραβίας καὶ Καρμανίας σταδίων υ'. Ἡ δὲ Ὑρκανία ἦτοι Κασπία θάλασσα, μηνοειδὴς οὖσα, κατὰ δέ τινας καὶ προμήκης, ἐστὶ σταδίων δισμυρίων δισχιλίων· τοῦ δὲ στόματος ἔχει τὸ διάρμα σταδίου δ'.
- ¹⁴ Ὁ δὲ Ἀράβιος κόλπος, στενὸς ὧν καὶ προμήκης, ἄρχεται ἀπὸ Ἡρώων πόλεως, παρὰ τὴν Τρωγλοδυτικὴν ἕως τῆς Πτολεμαίδος τῆς ἐπὶ θήρας, σταδίων , θ τὸ μῆκος [ἐντεῦθεν δὲ ἕως τῶν κατὰ Δειρὴν στενῶν] πλοῦς σταδίων , δψ'· τὰ δὲ κατὰ Δειρὴν στενὰ σταδίων ζ'· ἐνθεν ἐξῆς πλοῦς παρὰ τὴν Ἐρυθρὰν θάλασσαν ἕως ὠκεανοῦ σταδίων , ε· τὸ δὲ λοιπὸν οὐ πλεῖται. Τὸ δὲ παρὰ τὴν Ἀραβίαν πλευρὰν ἀπ' Αἰλανίτου μυχοῦ σταδίων μυρίων , δ. Αὕτη δὲ ἡ Ἀραβία εἰς τὴν

Ἐρυθρὰν καθήκει καὶ μεμήκται ἐπὶ σταδίων μυρίων δισχιλίων. [Περὶ μήκους καὶ πλάτους τῆς οἰκουμένης.

- ^{15T}] Μῆκος δὲ τῆς οἰκουμένης ἀπὸ Γάγγου εἰς τὰ Γάδεια σταδίων μυριάδων ζ' καὶ , ηφμε', οὕτως ἀπὸ μὲν Γάγγου ποταμοῦ ἕως Μυριάνδρου τῆς ἐν Ἰσικῷ κόλπῳ σταδίων μυριάδων δ' καὶ , αψκε' οὕτως ἀπὸ Γάγγου ἐπὶ ἐκβολὰς Ἰνδοῦ ποταμοῦ σταδίων μυρίων , ζ' ἀπὸ Ἰνδοῦ ἕως Κασπίων πυλῶν μυρίων , ετ' ἐπὶ τὸν Εὐφράτην σταδίων μυρίων ν' εἰς Μυριάνδρον σταδίων τοε'.
- ¹⁶ Ἀπὸ δὲ Μυριάνδρου ἐπὶ Γάδεια σταδίων δισμυρίων , ζωκ' , οὕτως ἀπὸ Μυριάνδρου ἐπὶ Κλεΐδας Κύπρου στάδια , αυ' ἐπὶ Ἀκάμαντα τὸ ἄκρωτήριον στάδια , ατ' ἐπὶ δὲ Χελιδονίας διὰ Παμφυλίου πελάγους στάδια , ατ' εἰς Πάταρα στάδια ω' (ὡς) εἰς Ῥόδον στάδια ψ' εἰς Ἀστυπάλαιαν διὰ Καρπαθίου στάδια λμ' ἐπὶ Ταΐναρον στάδια , αυν' ἐπὶ Πάχυνον Σικελίας στάδια , δχ' ἐπὶ Λιλύβαιον διὰ Λιβυκοῦ πελάγους στάδια , αφκ' ἐπὶ Κάραλιν Σαρδοῦς διὰ Τυρσηνικοῦ πελάγους στάδια , βω' ἐπὶ Γάδεια ὑπερπλεύσαντι Γυμνησίας νήσους στάδια μύρια ἀπὸ Γαδείρων δὲ διὰ Ἱεροῦ ἄκρωτηρίου ἐπὶ Ἀρτάβρων λιμένα στάδιοι , ζλβ'. Ὁμοῦ γίνονται μυριάδες ζ' καὶ , ζυοζ'. Καὶ ἄλλως ἀπὸ Γάγγου ἕως Εὐφράτου ποταμοῦ μυριάδες δ' καὶ , ατν' ἀπὸ Εὐφράτου εἰς Μάζακα Καππαδοκῶν στάδια , αλν' ἀπὸ δὲ Μαζάκων διὰ Φρυγίας τῆς παρωρείας καὶ μεγάλης [καὶ] Καρίας ἕως Ἐφέσου στάδια , γρφ'.
- ¹⁷ Ὁμοῦ ἀπὸ Γάγγου εἰς Ἐφeson σταδίων μυριάδες δ' καὶ , ζοφ' ἀπὸ δὲ Ἐφέσου εἰς Δῆλον διὰ τοῦ Αἰγαίου στάδια , αχ' ἐπὶ Ἰσθμὸν στάδια , αψ' ἀπ' Ἰσθμοῦ διὰ Κορινθίου κόλπου εἰς Πάτρας στάδια ψκ' ἐπὶ Λευκάδα στάδια ψ' ἐπὶ Κόρκυραν στάδια ψ' ἐπ' Ἀκροκεραύνια ὄρη στάδια χζ' ἐπὶ Βρεντέσιον στάδια ψ' ἀπὸ Βρεντεσίου πεζῇ ὁδεύοντι ἕως Ῥώμης στάδια , βωπ' ἀπὸ Ῥώμης ἐπὶ τὰς Ἄλπεις ἕως Σκιγγομάγου ὑπὸ ταῖς Ἄλπεσιν οὔσης στάδια , δρνβ' εἴτα διὰ Κελτικῆς ἕως πόλεως Ἰλλιβίρρεως [στάδια , γψμζ' ἀπὸ Ἰλλιβίρρεως] διὰ τῶν πανδοκείων ἕως Γαδείρων στάδια , ςχνα, καὶ ὁ διάπλους ἐπὶ Γάδεια στάδια ζ'. Ὁμοῦ ἀπὸ Γάγγου εἰς Γάδεια σταδίων μυριάδες ζ' καὶ , αφζ'. Πλάτος δὲ τῆς οἰκουμένης ἀπὸ τῆς Αἰθιοπικῆς θαλάσσης ἐπὶ τὴν Μερὸν σταδίων , ε' ἀπὸ Μερὸς εἰς Ἀλεξανδρείαν σταδίων μυρίων ἀπὸ δὲ Ἀλεξανδρείας ἐπὶ Τάναϊν μυρίων , ηνς' (τὰ γὰρ ἄνω τῶν ἐκβολῶν τοῦ Ταναΐδος ἀγνοεῖται εἰς βορρᾶν), οὕτως ἀπὸ Ἀλεξανδρείας εἰς Λίνδον Ῥόδου στάδια , δφ' ἐπὶ τὸ Θοάντειον, δεξιὸν παραπλέοντι Ῥόδον, στάδια υ' ἐπὶ Τῆλον στάδια σζ' ἐπὶ Λακτῆρα τῆς Κώας στάδια τκ' ἐπὶ Δρέπανον Κώας στάδια ρ' ἐπ' Ἀρκίτιν νῆσον στάδια τλ' ἐπὶ Κορσίας [στάδια] ρ' ἐπὶ Σαμίων Ἀμπελον στάδια λ' ἐπὶ τὸ (Αἰγαῖον) Ἀργεννον διὰ τοῦ Αἰγαίου στάδια φ' ἐπὶ τὸ Ἐρυθραῖον Κορυναῖον στάδια κε' ἐπὶ Φλίον, ἄκρον Χίου, στάδια ν' ἐπὶ Μελανέα, ἄκρον Λέσβου, στάδια υν' ἐπὶ τὸ Σίγριον Λέσβου στάδια φ' εἰς Τένεδον νῆσον στάδια υν' εἰς Σίγειον στάδια ρ' ἐπὶ στόμα Πόντου στάδια βφ' ἐπὶ Κάραμβιν στάδια , βω' ἐπὶ στόμα Μαιώτιδος στάδια βφ' ἐπὶ Τάναϊν στάδια , βο'.
- ¹⁹ Ἄλλως, ἀπὸ πόλεως εἰς πόλιν ἀπὸ Ἀλεξανδρείας εἰς Ῥόδον στάδια , δχο' εἰς Κνίδον στάδια ψ' εἰς Κῶ στάδια σ' εἰς Σάμον στάδια ω' εἰς Χίον στάδια ψν' εἰς Μυτιλήνην στάδια φκ' εἰς Τένεδον στάδια λν' εἰς Σίγειον ρ' ἐπὶ τὸ στόμα Πόντου , βφ' ἐπὶ Κάραμβιν στάδια , βω' εἰς στόμα Μαιώτιδος , βφ' ἐπὶ Τάναϊν ποταμὸν , βο'. Ὁμοῦ ἀπὸ Ἀλεξανδρείας ἕως Ταναΐδος στάδια μύρια , ηχρ'. [Τῶν νήσων ἀναμέτρησης.
- ^{20T}] Λοιπὸν δὲ ἐροῦμεν τῶν καθ' ἡμᾶς νήσων τὰς περιμέτρους, λαβόντες παρὰ Ἀρτεμιδώρου καὶ Μενίππου καὶ ἐτέρων ἀξιοπίστων.
- ²⁰ Γάδεια μῆκος σταδίων ρη', πλάτος σταδίων ις' ὁ δὲ καθ' Ἡρακλείους στήλας πορθμὸς στενότατός ἐστι σταδίων π'. Ἐν δὲ τῷ Ἰβηρικῷ πελάγει νῆσοι Πιτυοῦσα ἡ μείζων καὶ οἰκουμένη σταδίων τ' τὸ μῆκος, ἡ δὲ ἐλάττων σταδίων ρ'. Τῶν δὲ Γυμνησίων, ἃς Καρχηδόνιοι

Βαλιαρίδας καλοῦσιν (οἱ γὰρ σφενδονῆται οὕτω καλοῦνται (οἱ) Βαλιαρεῖς), ἡ μείζων μῆκος ἔχει σταδίων , ας', πλάτος σταδίων υ' ἢ ἐλάττων σταδίων τ'. Αἱ δὲ Στοιχάδες αἱ φερώνυμοι ἐξῆς ἐπ' εὐθείας κεῖνται πρὸ τῶν Μασσαλιακῶν πόλεων· αἱ μὲν μείζους τρεῖς, δύο δὲ μικραὶ αὐτῆς ἐγγὺς Μασσαλίας. Ἡ δὲ Σαρδὼ ἔχει σχῆμα ὡς ποδὸς ἵχνος, μεσόκοιλος· τὸ μῆκος , βς'. Κύρνος ἐγγὺς Σαρδοῦς, πολλῶ δὲ ἀγεννεστέρα, ἔλαττον ἢ ἡμῖς τῆς Σαρδοῦς μῆκος ἔχει. Ἀφετήριον δ' εἰς Σαρδὼ καὶ Κύρνον Ποπουλῶνιον τῆς Τυρσηνίας· τὸ δὲ διάρμα σταδίων , βς'. Τῆς Σικελίας κατὰ Τιμοσθένην περίμετρος σταδίων , δψμ', σχῆμα τρίγωνον σκαληνοειδές. διάρμα δ' ἔχει ἀπὸ Πελώρου ἄκρου εἰς Ἰταλίαν σταδίων ια' πορθμόν· πλευρὰ νήσου ἀπὸ Πελώρου εἰς Πάχυνον στάδια , ατζ'· ἀπὸ Παχύνου εἰς Λιλύβαιον στάδια , αχ'· κατὰ Τιμοσθένην ἀπὸ Λιλυβαίου εἰς Πελωριάδα στάδια αψ'· ἀπὸ Λιλυβαίου διάπλους εἰς Ἀσπίδα τῆς Λιβύης ἐγγὺς στάδια , αχ'. Κέρκινα νῆσος μῆκος [ς'], πλάτος ο', ὅπου δὲ στενοτάτη στάδια μ'.

- 21 Ὑπέρκειται δὲ πόλεως ἡπειρωτικῆς Θένης, ἡ κεῖται τῆς μικρᾶς Σύρτιδος ἐπὶ τῆς ἀρχῆς. Τῇ δὲ Κερκίνη παράκειται νῆσος Κερκινίτις γεφύρα ζευχθεῖσα, μῆκος στάδια μ', πλάτος δὲ στάδια κε'. Ἀπὸ Κερκίνης ἐπὶ νῆσον Μήνιγγα τὴν Λωτοφαγίτιν ὁ διάπλους στάδια χ', ὅσον τῆς μικρᾶς Σύρτιδος λέγεται τὸ στόμα.
- 22 Ἡ δὲ Μήνιγξ μῆκος σταδίων σ', πλάτος σταδίων ρπ'. Μεγάλαι δ' εἰσὶν περὶ αὐτὴν παλίσροισι. Κεφαλληνία νῆσος τετράπολις μῆκος σταδίων υ'.
- 23 Εἰσὶ δὲ καὶ ἐν τῷ Ἀδρίᾳ νῆσοι παρὰ τὴν Ἰλλυρίδα, ὧν ἐπισημότεραι Ἰσση καὶ ἡ Μέλαινα Κόρκυρα καὶ Φάρος καὶ Μελίτη, ὧν ἀγνοῶ τὰς περιμέτρους. Πελοποννήσου δὲ ὁ περίπλους καὶ τῶν κόλπων συμμετρομένων στάδια , εχκζ', χωρὶς δὲ τοῦ κατακολπίσαι ὁ περίπλους στάδια , δ.
- 24 Μῆκος δὲ ἀπὸ Μαλέας ἕως Αἰγίου στάδια , αυ'. Ἐχει δὲ ὅμοιον σχῆμα φύλλῳ πλατάνου, κόλποις μεγάλοις τεμνομένη. Συνάγεται μὲν εἰς τὸν Κορίνθιον Ἰσθμόν, πλάτος σταδίων μ', ὑπὸ τοῦ Κορινθίου κόλπου καὶ [τοῦ] Σαρωνικοῦ· [ὁ δὲ Σαρωνικὸς κόλπος διήκει] ἐπὶ τὸ Σούνιον ἄκρον ἐξ εὐωνύμων [καὶ ἐπὶ τὸ Σκύλλαιον ἄκρον ἐκ δεξιῶν], ἔνθα πρόκειται νῆσος Καλαυρία Ποσειδῶνος ἱερά. Ἐξῆς δὲ ὁ Ἀργολικὸς κόλπος μέχρι Μαλέας ἄκρου, ὃ πολὺ προπέπτωκεν εἰς [τὸ] πέλαγος. (Εἶτα ὁ Ἑρμιονικὸς κόλπος.) Ἐξῆς δὲ μετὰ Μαλέαν Λακωνικὸς κόλπος ἕως Ταινάρου ἐκ δεξιῶν, ὅπερ ὀρίζει ἐξ εὐωνύμων τὸν Μεσσηνιακὸν κόλπον, οὗ ἐκ δεξιῶν Ἀκρίτας ἄκρα. Εἶτα προπέπτωκεν ἄκρον Ἰχθὺς, καθ' ὃν κεῖται Ζάκυνθος, καὶ ἕτερον ὁ Χελωνάτας· τελευταῖον δὲ ἄκρον Ἀραξος ἀντιπρόσωπον Ἀκαρνανία· μεθ' ὃν ὁ Κορινθιακὸς ἀναχεῖται κόλπος, ζ' σταδίων συγκλειόμενος στόματι κατὰ τὸ Ῥίον ἄκρον, ὃ ἔστι τῆς Πελοποννήσου, τὸ δ' Ἀντίρριον Λοκρίδος. Ἀπὸ Ταινάρου ἐπὶ Φυκοῦντα Λιβύης τὸ διάρμα στάδια , γ. Αἶγινα νῆσος προμήκης στάδια ρξ'· ἐξ ἐναντίας κεῖται τῆς Ἀττικῆς.
- 25 Σαλαμὶς μῆκος στάδια ο' ἢ Κεῖα ρκ'. Τῶν δὲ Κυκλάδων κρατίστη ἐστὶν ἡ Νάξος· διὸ μικρὰ λέγεται Σικελία. Ἐκ δεξιῶν δὲ αἱ Σποράδες. Ἡ δὲ Εὐβοία γεφύρα πρὸς τὴν Βοιωτίαν ἔζευκται· παρατείνει δὲ Βοιωτίαν, Φωκίδα, Λοκρούς, ἐκ δὲ θατέρου ἐπὶ ποσὸν καὶ τὴν Ἀττικὴν· ἔστι γὰρ μακρὰ, διὸ Μάκρις ὠνομάσθη, μῆκος σταδίων , αψ'. Ἡ δὲ Κρήτη κατὰ Μαλέαν πλησιάζει Πελοποννήσῳ· περίμετρος δὲ αὐτῆς σταδίων , δρ', μῆκος , βτ'· κατὰ πολὺ γὰρ μεμήκυται.
- 26 Κύθηρα μέσον Κρήτης καὶ Λακωνικῆς. Κύπρος βύρση τὸ σχῆμα ὁμοία· περίπλους στάδια , γυκ', μῆκος δὲ , ατ'. Ἀπὸ Πάφου εἰς Ἀλεξάνδρειαν διάρμα βορέου σταδίων , γω'. Ῥόδου περίμετρος στάδια , ατ'. Κῶ περίμετρος στάδια φν'. Σάμου στάδια χλ'. Ἰκαρία δὲ ἐστὶ μακρὰ, τραχεῖα, μῆκος σταδίων τ'. Χίου περίμετρος στάδια χξ', Λέσβου περίμετρος , αρ'.